

## መግለጺን ውሳኔታትን አኼባ ህዝባዊ መኸተ ከተማ ካስልን ከባቢአን ጀርመን

ንሕና ልዕሊ 250 ተሳተፍቲ አኼባ ህዝባዊ መኸተ አብ ከተማ ካስልን ከባቢአን ጀርመን፡ ንህልዊ ኩነታት ሃገርናን ከባቢናን፡ ከምኡ እውን አብ ዓለማዊ ጽልዋ አብ ቀርኒ አፍሪቃ ዘተኮረ ሰፊሕን አሳታፊን ዝኾነ ህዝባዊ ምይይጥ ድሕሪ ምክያድ፡ ብፍላይ ከኣ፡-

□ መንግስቲ ኤርትራ ብመንገዲ ወፍሪ ዋርሳይ-ይከአሎ ዝጎናጸፎ ዘሎ ቁጠባዊ ዕብዩት ብምግንዛብ፤ ንኹሉ መሰናኸላትን ሽርሒታትን ሰጊራ ሃገርና ነብሳ ክኢላ ቁጠባውን ፖለቲካውን ሓርነት ክትጎናጸፍ ተሰላስሎ ዘላ ጉዕዞ ወፍሪ-ሓርነት ብኣውንታ ብምግምጋም፤

□ መንግስቲ ኤርትራ አብ ቀርኒ አፍሪቃ ብሓፈሻ፡ አብ ሶማልን ሱዳንን ከኣ ብፍላይ ሰላምን ምርግጋእን ንምስፋን ትገብሮ ዘላ አበርክቶ፡ ሽግር አፍሪቃውያን ብአፍሪቃውያን ክፍታሕ ከምዝግባእን ከምዝኸእልን ብግብሪ ዘረጋገጸ ብርቂ ኣብነት ምኻኑ ብምእማን፤

□ ፍትሒ ብጽንዓትን መኸተን ጥራይ ከምትወሓስን፡ ምእንቲ ሰላምን ፍትሕን ዝካየድ ጸዕሪ ግዜ ዝወስድን መሪርን ከም ዝኾነ ካብ ማህደር ታሪኽና ብምውካስ፤

□ ክብርትን ሕብንትን ስልጥንትን ሃገር ንኸንውንን፡ ነዊሕን ከቢድን መስዋእቲ ከም ዘድሊ ብምርዳእ፤

□ እዋኑ እዋን መኸተን ምሕላው ሃገራዊ ክብርን ስለዝኾነ፡ ከም ወትሩ መኣዝና ከይሰሓትና ብሞራል፡ ብንዋት ብፍልጠትን፡ ፍትሓዊ ጉዳይና ንምዕዋት፡ አብ ጎድኒ ህዝብናን መንግስትናን ብዘይ ቅድመ-ኩነት ንልዑላውነት ሃገርና ብጽንዓት ደው ከምንብል ብምርግጋጽ፤

ብኤርትራዊ ኒሕን፡ ውዕዉዕ ሃገራዊ መንፈስን እዚ ዝስዕብ ውሳኔታት ነሕልፍ።

1. መንግስትና ዝኸተሎ ዘሎ ዓቃልን ውሕሉልን ዲፕሎማሲያዊ ኣተሓሕዛ ምምልካት ዶብ እንዳደገፍና፡ ምትዕንቓፍ መስርሕ ምምልካት ዶብ ብጭፍራ ወያነን ብደገፍ መንግስቲ አሜሪካ ንኹንን።

2. ንኤርትራ ንምንብርካኸን ካብ ዞባና ንምንጻላን ዝግበር ምጉብዕባዕን ምፍርራሕን ዘይምኹኑይ ተጸብኣታት አመሪካ ንኹንን።

3. ባዕላ ግዳይ ግብረ-ሸበራ ንዝኾነት ሃገር፡ ምእንቲ ፖለቲካዊ ረብሓታታትን ማሕበረሰብ ዓለም ንምትላልን፡ አሜሪካ ንኤርትራ ኣብ መዝገብ ግብረ-ሸበራ-ውያን ክትሰፍር ኣለዎ ኢላ፡ ንዘበገሰቶ ሓሳባት ብትሪ ንኹንን።

4. ሓድነትና ክበታትኑ ዝፍትኑ አንጻር ህዝብን መንግስትን ኤርትራ እናተዋፈሩ ነዛ ብደም ሰዉአትና ዝመጸት ሃገር ዳግም ኣብ መቐሕ መግዛእቲ ንምእታው ዝሕልኑ ሃሱሳትን ከደዓትን ግብረ-ሸበራ-ውያንን ኣትሪርና ንኹንን።

ብተወሳኺ እውን ማሕበረሰብ ዓለም ኣብዚ ኣዝዩ ተሃዋሲ ዞባ ቀርኒ ኣፍሪቃ ሰላም ንምርግጋጽ ኣበርክትኡ ከዕዝዝ እንዳ ኣዘኻኸርና፤

□ መንግስቲ ጀርመን ከም ኣባል ኤውሮጳዊ-ሕብረት መጠን፡ ሓደ ካብቶም ኣውሓስቲ ኣልጀርሰ ስምምዕ ስለዝኾነ ግጭት ዶብ ኤርትራን ኢትዮጵያን ብመሰረት ውሳኔ ኮምሽን ዶብ መዕለቢ ንኸረክብ ኣብ ልዕሊ ኢትዮጵያ ኩሉ መዳያዊ ጸኛጢ ንኸትገብር ንጽውዕ።

ሰማእታትና ወትሩ ይዘከሩ !

ተሳተፍቲ ኣኼባ ህዝባዊ መኸተ  
ከተማ ካስልን ከባቢኣን  
ጀርመን 08.12.2007

ዓወት ንሓፋሽ !!!